




मध्यामी मिहयी कोल्हापुरी
- शंकर पाटील

ल वं गी
मि र ची
कोल्हापूरची

शं कर पा टी ल



मूल्य अडीच रुपये

नाट्यधरिनी निर्मित

लवंगी मिरची कोल्हापूरची

लेखक-शंकर पाटील, गीते-जगदीश खेड्डकर, संगीत-राम कदम,
द्विरदर्शक-अनंत माने, नृत्य निर्देशन-रंजन साळवी.

श्रीमती जयश्री गडकर यांच्या अध्यक्षतेवाली

प्रथम प्रयोग २४ मे १९६८ प्रताप टॅकीज, तुळजापूर

पात्र योगना

साहेबराव	:	अरुण ससनईक
हय्या	:	निकू फुले
सुन्दा	:	उषा चव्हाण
तारा	:	वर्षा
काका	:	बबन काळे
तिरशिंभराव	:	वर्षा बहादुर
दाजी	:	के. वोरपडे
आडुराव	:	प्रभाकर तात्रे
बाडुराव	:	पी. अनंद
शाहीर	:	महेश
आई आणि करुसी	:	विजया चांदेकर
वत्सी	:	रजनी चव्हाण
रकट घातलेली मुलगी	:	माया जाधव
नर्तिका	:	रजनी चव्हाण, माया जाधव
नर्तक	:	रंजन साळवी

वाद्ययुद्ध-हार्मोनियम-प्रसोद कांबळे, ड्रॅमोनेट-व्ही. के. पवार, डोलबे-बबन काळे
आणि विट्ठल क्षीरसागर, पार्श्वगायिका-लीला कुलकर्णी, पार्श्वगायक-महेश..

प्रकाशक :

पंडित अनंत कुलकर्णी
कुलकर्णी ग्रंथालय

१८६, रानवार, पुणे २

प्रथमावृत्ति :

एप्रिल १९६९

शंकर पाटील

मुद्रक :

वि. म. लाटकर
कल्पना मुद्रणालय
'शिव-मूर्तिनी'

टिकक रस्ता, पुणे २

गण

मंडप फुलला मेला जमला - गणराय झाला सभापती
पहिले पाऊल पहिला मुजरा - पहिली वहिली कळकळी
येती अप्सरा करिती नवरा - कवन सागरा ये भरती
सुदबुद्ध हसली अन तानभुक्त सरली - नाडु लागली मदन रती
देवादिकानो हे रसिकानो - आशिर्वाद द्या तुमचा हो
तीन तास बसा अन जागोजाग हसा हो - खेळ बहुत व्या असुचा हो.

(गण झाल्यावर रांगूसीवर कृष्णसखा व पेंद्या येतात. पाठोपाठ गौळणीच्या पायातले चाळ वाजतात. ते ऐकून कृष्ण म्हणतो -)

कृष्ण : पेंद्या, अंरं पेंद्या. अरच्या, लेका झोप लागलीया का जागेपणी सपान बघाय लागलायस ? पेंद्या अंरं कान जाग्यावर हैत का तुझं ? चाळ ऐकयला येत्यात न्हंरं ?
पेंद्या : न्हय ऐकतोय !

कृष्ण : ऐकतोय ! मगरीनं बोलतोस ! लेका गौळणी या लागल्यात सपानो बाट आडवायची तयारी कर आधी. हे बघ गौळणी आल्यान.

पेंद्या : आज आपुन वाट आडिवणार न्हंरं.

कृष्ण : का ? तुझ्या बाबे आडू हाय का आज !

पेंद्या : आज आम्ही संपावर जाणार !

कृष्ण : संप ?

पेंघा : व्हय, व्हय संप करणार !

कृष्ण : आतायच्या ! अरं काय संचारलंय काय आज तुझ्यात ? अक्षी मुंबईच्या टॅक्सी ड्रायव्हरागत तांन बोलाया लागलाईस !

पेंघा : संपावर हाय म्हणून सांगितलं न्हव !

कृष्ण : भले ! कोण वार्ज फर्नांडिस गुरू भेटला काय तुला ?

पेंघा : गुरूकडे जाय कांरान न्हई... न्हईतर एकदम घेराडाले डिक्लेर करीन !

कृष्ण : अर पर तुमच्या मारण्या तरी काय हेत ? एवढा जीवन मरणाचा कोंचा प्रश्न बाबा तुझ्यापुढं उभा न्हायलाय ?

पेंघा : बोलू ? राग न्हई यायचा ?... हे बघा आम्ही जलमभर गौळणीची वाट आडवत आले; पर त्यांना आम्हांला काय फायदा ?

कृष्ण : फायदा ?

पेंघा : व्हय, आम्ही वाट आडवायची आणि लोणी तुम्ही खायाचं... ह्यो कुटला न्याय झाला ? आम्ही काय जलमभर नुसते ताकच दवळत बसू म्हणता ?

कृष्ण : ए बेव्हा ! कुणाफुडं बोलतोस ?

पेंघा : हां हां देवा, आसं आडवं लावून बोलाय लागला तर मरुत प्रश्न लवादात जाईल !

कृष्ण : ए लवादाच्या ! लवादाबरोबर चर्चा करायला मला काय गिरणी मालक समजतोस ?

पेंघा : देवा, लोकशाहीत हे असेावीचं बोलणं सोभत न्हई !

कृष्ण : तुझ्या लोकशाहीचं म्या आम्हाला घाल्तोस !

पेंघा : संपावर गेल्यावर समजलं....

कृष्ण : ए संपाच्या... जो उठतोय त्यो संप पुकारतो, हेच संप, त्येच संप... पार चव घालिवली राव संपाची ह्या... उबग आला त्याचा... एकदा का जनता खवाळली म्हणजे काय वतं ते ठावं हाय न्हव ? तशी समोरची ही जनता खवाळली म्हणजे तोंडावर नाक ठेवायची न्हई !

पेंघा : पर आम्ही काय जनतेचं घोड मारतो का मांजार ?

कृष्ण : जनतेचं ! लेख आपल्या ह्या रामभाय्यात द्विभार्या प्रतिबंधक कायद्यानं माणसं आधीच रंजीस झाल्यात...

पेंघा : अहो ते झालं पर काहीतरी काळा बाजार चालू असलंच की !

कृष्ण : अरं तेच म्हणतो ! तू वाट आडविली न्हईस, गौळणी थांबल्या न्हईत,

गाणं बजावणं झालं न्हई तर त्यास्नी नयनसुख कसं मिळणारं ? संप करायचा तिथं करायचा... का न्हई तिथं संप करतोस ?

पेंघा : बाकी देवा, खरंच तुम्हांला कृष्णदेव म्हणल्यात ते काही खोटं न्हई... पर कुठनं आनली एवढी बुद्धी ?

कृष्ण : अरं आम्हीवी राजकारण खेळतो ! खालपसनं पार वरपत्तूर पावल्याला गडी हाय ह्यो !

पेंघा : तर ! गवळी वाळ्यापासून राजवाळ्यापत्तूर !

कृष्ण : मग ! अर्जुनाला गीता कुणी सांगितली ? कौरवास्नी युद्धात कुणी हरविलं ?

पेंघा : खरं हाय म्हाराज...

कृष्ण : मग, लेका उगाच का आम्ही सोळा सहस्र नारीं खेळवतोय ?

पेंघा : राईट ! अहो जगात कुणाला न जमणारी गोष्ट हाय ही ! खरं म्हणजे राष्ट्रापतींनी तुम्हांला पद्मभूषण पदवी बहाल करायला पायजे...

कृष्ण : बरं आता वाडाचार नको... गौळणीपायी लोक वाट बघल्यात !

पेंघा : आता असेट करतो घोळकाच्या घोळका... तुम्ही व्हा बाजूला, एकादं झुडप बघून आसारा घ्या, सावज बघून शीळ घालतो (कृष्णदेव विंगात जातात... गौळणी संगभूमीवर येतात त्यांना आडवून...)

पेंघा : हो हो रुक ज्याव हाट !

१ ली गवळण : आता ग बया, ए मावश्ये !

मावशी : करं बाबा, काय म्हंतोस ?

पेंघा : रुक ज्याव हाट !

१ ली गवळण : करं बाबा, कोन रं तू ?

पेंघा : मी किसनदेवाचा पीये है पीये !

१ ली गवळण : ए मावश्ये, काय पीये म्हनतंय ग ?

पेंघा : अग पीये पीये...

मावशी : काय प्ये म्हणतंय ? खुळ्यानं लायसन तरी कादलंय का ?

पेंघा : आयल्या आडानीच दिसताय ! अग पीये म्हंजी परसनल असिडंट !

मावशी : अग आय आय... बाबा, कवा झाला रे !

पेंघा : आ !

मावशी : बाबा कवा झाला रे !

पेंद्या : काय कवा झाला ?

मावशी : तूच म्हंन की वाघा आशिडंट झाला ? (पेंद्या कपाळावर हात मारून घेतो.)

पेंद्या : अग आविडंट नाही परसनल आशिडंट - किसनदेवाचा खाजगी शेकेट्री त्याला म्हनल त पी. ए. कळलं !

मावशी : आसशी ? आसशील, पीये न्हाईतर खाये, तुला घेऊन काय चाटायचाय काय ?

पेंद्या : मग फुडं जायचं न्हाई. व्हा रिटन.

२ री गवळण : भरे मेळ्या, मंग का रस्ता आडवाया लागलाय ?

पेंद्या : रस्तं रोखल त - फुदं जायाची परवानगी नाय !

१ ली गवळण : मावश्ये ! कवाला तेंढतीस ! काइतरी वशिला लावून मोकळं होऊ.

मावशी : असं मागतीस - बरं. (त्याच्यापुढं जावून) ये बाबा !

पेंद्या : (बोलत नाही.)

मावशी : ये माझा सोन्या - ए माझ्या राघू.

पेंद्या : काय म्हनल गिधाड ? (मावशी रागावते.)

२ री गवळण : एक पाव दूध घे आन सोड, जावू दे आम्हांस्ती.

पेंद्या : (डाफरून) वशिला लावताय ? काय लाजवीज वाटती का - काय शरम ? जरा तोंडाकडे बघून तरी बोला.

२ री गवळण : दिसल तिथं चाटायला काय मिनिसटरचा पी. ए. हाय काय ?

पेंद्या : किसनदेवाचा पी. ए. हाय.

मावशी : याऽऽऽ वा. मग, अच्छे पीरं माझ्या वाड्या तू !

पेंद्या : (विचार करून बऱ्याच वेळांनं) अच्छे ! (पोटावर हात मारून) बरं काटा. शेर शेर काटा.

२ री गवळण : आर वारं वा. पावशेरावून शेरावर चटला की !

१ ली गवळण : अग मऊ लागल्यावर खणायचाच की - त्यो काय सोडतो ?

(गवळणी घागरी खाली ठेवतात. हात घालून पेंद्या दूध बघतो)

पेंद्या : निचळ है झ ? फळकुनी पानी दिसतंय ?

मावशी : पे नीत. मस्त घट चिखलागत हाय.

पेंद्या : मेसळ न्हं न्हं ! बघ न्हाईतर माझा राग लई खराब हाय !

गवळणी : काय करशील रे तू ?

पेंद्या : डिग्री लावून बघीन !

२ री गवळण : आता काय करावं त्येला - आरं काळीज वडलं तुझं - काय डिग्री लावून बघतोस ?

पेंद्या : दूध ग, पाणी न्हाई न्हवं ?

१ ली गवळण : कुठलं पानी बावा ? साखण्यापरीस गूळ म्हाग झालाय आनि दुधापरीस पानी म्हाग झालेंय !

२ री गवळण : बाया सगळ्या नळाकडे लांड करून बसत्यात !

पेंद्या : मग बराबर हाय ! बायांच्या खोडीच अशा असतात. पानी बंद असू दे न्हाईतर चालू असू दे. त्यांची मांडी कायम नळाखाली हैतच. नळ तरी काय झक मारणार ? त्येला इसावा मिळतोय कुठं ? एका एका नळाला धा धा बाया झोंबत्यात !

१ ली गवळण : बाईच्या जन्माला ये मंग तुला नळाचं महत्त्व कळन. काय ग मावश्ये !

मावशी : ए, नको तेंडू ! त्याची तरी काय चूक ? सगळं जग बराडतंय !

१ ली गवळण : ये बया, मावश्ये काय म्हंतीस ?

मावशी : सगळं जग बराडतंय, नळावर बायका आल्या की त्यांना कुटून एवढं बळ येतं कुणास ठाऊक ! नुस्ती झोंबाझोंबी खेळत्यात. हं घे रे दूध.

पेंद्या : गवळणींनो तुम्हांला किसनदेवाला भेटायचं हाय; पण आता भेटता यायचं न्हाई. सोळा सहस्र नारीबरोबर क्रीडा करणारा कृष्ण ह्या कळीयुगात भेटणार न्हाई. आता उलटं झालेंय. पर हे बघा, लोक समोर बसलेत. आज लोकनाट्ये कायचं हाय. गवळणीत याइम घालवला तर उटून जातील. (कृष्ण येतो.)

कृष्ण : पेंद्या काय गोंधळ चालू आहे ?

पेंद्या : किसनदेवा, तुमच्या सोळा सहस्र पलटणीकरता रिकुटिंग कातोय !

मावशी : देवा, ह्यानी आमची वाट अडवली बगा.

१ ली गवळण : लई की आठ्यापाठ्या खेळत होता बाया संवळीशी.

पेंद्या : ये कवा ग ? जरा आपल्या मनाला इचारून बोला. खरं खरं सांगा. अबो देवा, मघाधरून तुमंतं हुऽऽऽऽऽ घालाया निघालाया बघा ! सारखं हुऽऽऽऽऽ हुऽऽऽऽऽ (प्रत्येकीचा पद धरायला जातो. गवळणी शिडकारतात.) कीक आनलईस त्याच्या मनी. (पुन्हा त्यांच्याकडे जावून) हुऽऽऽऽऽ.

कृष्ण : पेंद्या चावटपणा करू नकोस !

पेंद्या : म्हंजी आमीच चावट ! आबो, त्यांचा हु-तू-तू चाल्लाय आन् मी इथं गारिबा-

सारखा उभा हाय. माझं डोकं फिरलं असतं तर एकच कैची घातली असती. नऊ दहा महिन्यां दुखणं करून ठेवलं असतं— ।

कृष्ण : अरे पेंद्या ते राहू दे. त्यांना म्हणावं यशोदेच्या ओठ्यातलं देवकीचं स्पंदन वृक्षामाजी चं न - सावळ्या मुखाचा तो हिरा आणि गोकुळ त्याचे कोंदण असा तो किसनदेव तुमच्या पुढ्यात उभा आहे.

पेंद्या : म्हणावं, त्याच्या विडीकाडीची व्यवस्था करा ! (कृष्ण डोळे वगडतो. पेंद्या जीभ चाबतो.)

कृष्ण : त्याच्या आंताची तयारी करा. पाठीवरच्या पदराचं तबक धरा. शब्दांची पानेफुले सरांच्या हारात गुंफा. कृष्णासाठी कापरावानी जळलेल्या मीससारखं मन करा आणि तुमचं शरीर म्हणावं असं लवळवू द्या, की गुलळडीनं लाजून मान खाली घातली पाहिजे. पायातला घुंगरांचा असा झणकार होवू द्या की समोर बसलेल्या रसिकांनी आपोआप दोन्ही हातांच्या झांजांनी ह्या आरतीला साथ केली पाहिजे. (पेंद्या शिटी वाजवतो. गवळणाच्या तुल्याचा एक तोंड व नंतर गाणे.)

आडवाट आ काव्हा आला, आला आडवा

आता रावेल कुणीतरी सोडवा !

एकली खून यमुनेवरी !

छेड काढून मस्करी करी !

थेट जावून नंदाच्या घरी - त्याला जल्माची अद्द घडवा...

नव्या नवलोचा ल्याले साज !

दोन माडांनं झालं ओझं !

कशी पदर व लपवू लाज - माझ्यावरून नजर त्याची उडवा !

कवाधरनं तो करतोय खेळ !

आता माजारी जाईल तोळ !

दिस दळाय तो झाली येळ - मला रस्त्याला नेवून भिडवा !

(गवळणी निघून जातात.)

पेंद्या : देवा, पद्धतीप्रमाणे नग झाला, गोंळण झाली...हे रंतीला धरून झालं...

आता म्होर ?

कृष्ण : आता खेळ.

पेंद्या : एकदम खेळ करता व बतावणी करता ?

कृष्ण : बतावणी ! आरा !

पेंद्या : काहो, असं एकदम तोंड विचकायला काय झालं ?

कृष्ण : खेळ टिचभर असला म्हणजे वावभर बतावणी करून बघणाऱ्यांची विच्छा पार मारून टाक्यात.

पेंद्या : हे खरं हाय बाकी...दंड घातलेल्या लुगट्यागत कळा येते त्याला...

कृष्ण : म्हणून आपून बतावणीची छटणी करून टाकू.

पेंद्या : ही कात्री लावलीया ते एक बरं झालं. पर तुमच्या ह्या खेळात शाहीर रंगभूमीवर येणार का ?

कृष्ण : न सोबपार सोंग घेवून स्वतःच्या तोंडांनं चारचौघांत स्वतःची स्तुती करणारा मूर्ख शाहीर आमच्यात कोणी न्हाई...शाहीर ही पदवी मोठी हाय...त्याची विटंबना करण्याचं पाप आमच्या हातांनं होणार न्हाई. लेका शाहीर कुणाला म्हणत्यात ठाव हाय ? शाहीर म्हटल्यावर कोंची नावं डोक्यापुढं येत्यात ?

पेंद्या : शाहीर म्हणं म्हंजे रामजोशी, होनाजी वाळा, शाहीर प्रभाकर, पठ्ठे बापूराव. आम्हांला एवढी नावं म्हाईत हैत.

कृष्ण : खरं हाय, हेच शाहीर होवून गेलेत. त्यांनी आपल्या लावणीचा वेल तमाशाच्या मंडपावर चढवला...आणि लावणीपायीच आपला जीव वेचला.

पेंद्या : म्हणजे पोटासाठी कुणाची चाकरी पत्करली न्हाई म्हणता ?

कृष्ण : नाही नाही. तेव्हाच्या ह्या खऱ्या शाहीरामध्ये गॅझेटेड ऑफिसर कोणी न्हवते !

पेंद्या : म्हणजे असं बी कोण असत्यात काय ?

कृष्ण : तर ! गॅझेटेड हापीसर आणि पगारदार शाहीरबी सापडत्यात. पण ते माडनं हैत - म्हणजे आजकालचे.

पेंद्या : तोत्यात बतावणी करायला तुरा खोवून रंगभूमीवर येणार !

कृष्ण : हांगा अशी ! तर हे शाहीर कसलं. नुसत्या भोपळ्यावरच्या मुंग्या हैत बघ ह्या...

पेंद्या : देवा हे कसं काय म्हणता ?

कृष्ण : अं त्यास्त्री आपल्या फलीकडचं काही दिसतच न्हाई. तमाशाची चित्रं करणाऱ्यास्त्री नावं ठेवत्यात आणि स्वतः स्फूर्ती मात्र सिनेमा बघून घेत्यात !

पेंद्या : म्हंजे जेवायला जावून वासं भोजून येत्यात म्हणा की. म्हंजे या मुखांनी दासबोध बाचल्याला दिसत न्हाई.

कृष्ण : त्यास्त्री आणखी रामदास कशाला बाचायला सांगतोस ! न बाचता नावं ठेवतील